

பிதா ஸ்ரீ அவர்களின் புண்ணிய நினைவு நாளில் காலை வகுப்பில் கூற வேண்டிய பாப்தாதாவின் இனிமையான விலை மதிப்பற்ற மகா வாக்கியங்கள்.

**இனிமையான குழந்தைகளே ! இந்த மனித உடல் மிக மிக மதிப்பு வாய்ந்ததாகும். நீங்கள் பாபாவின் குழந்தையாக மாறியிருக்கிறீர்கள் என்றால் இச்சமயம் உங்களின் ஒரு சுவாசத்தைக் கூட வீணாக இழக்கக் கூடாது.**

ஓம் சாந்தி. ஆன்மீகத் தந்தை ஆன்மீகக் குழந்தைகளுக்காக அன்பு நினைவுகளைக் கொடுத்துக் கொண்டிருக்கிறார். காலையில் முதன் முதலில் குட்மார்னிங் சொல்லப்படுகிறது அல்லவா? குழந்தைகளாகிய உங்களிடம் அதிகாலையில் யார் வந்து குட்மார்னிங் சொல்கிறார்கள். எல்லையற்ற தந்தை. குழந்தைகளாகிய நீங்கள் மிகவும் உல்லாசத்தோடு பகட்டோடு பாபா, குட்மார்னிங் என்று கூற வேண்டும். ஆஹா பாபா, ஆஹா. கடைசியில் அந்த நாள் வந்து விட்டது இன்று..... யாரை உலகம் தேடிக் கொண்டிருக்கிறதோ அவர் முன்பு நாம் நேரடியாக குட்மார்னிங் கூறுகின்றோம். அதிகாலையில் எழுந்து முதன் முதலில் சிவபாபாவிடம் குட்மார்னிங் கூறினால் மிகவும் மகிழ்ச்சியாக இருக்கும். அதிகாலை நேரம் மிகவும் நன்றாக இருக்கும். ஆகவே இரவு சீக்கிரமாக தூங்கிவிடுங்கள். அதிகாலையில் எழுந்து தனக்குத்தானே பேசிக் கொள்ளுங்கள். எழுந்தவுடனே சிவபாபா குட்மார்னிங் என கூறுங்கள். வேறு எங்கும் புத்தி போகக்கூடாது. பாபா ஒவ்வொரு குழந்தையும் அறிகிறார் அல்லவா ! உங்களுடைய எதிர்காலத்திற்கு மிகவும் நிறைய வருமானம் கிடைத்துக் கொண்டிருக்கிறது. இந்த வருமானம் கல்ப கல்பத்திற்கும் பயன்படும்.

உங்களுடைய இந்த கடைசிப் பிறவி மிகவும் மதிப்பு வாய்ந்தது என பாபா புரிய வைத்திருக்கிறார். இதை வேறு யாரும் மதிப்பிட முடியாது. அவ்வளவு மதிப்பு வாய்ந்ததாகும். அழியாத ஞான ரத்தினங்களின் மதிப்பைக் கூற முடியாது. மிகவும் மதிப்பு வாய்ந்தது. அது போன்று இந்த நேரமும் மிகவும் மதிப்பு வாய்ந்தது. இப்போது நாம் கூழாங்கல்லிலிருந்து வைரம் போன்று மாறுவது போல, பிச்சைக்காரனிலிருந்து இளவரசன் ஆகிக் கொண்டிருக்கிறோம் என நீங்கள் அறிகிறீர்கள். பாபாவின் குழந்தையாக மாறியதிலிருந்து இந்த மனித உடல் மிகவும் மதிப்பு வாய்ந்ததாகும். இச்சமயம் குழந்தைகளாகிய நீங்கள் உங்களின் ஒரு சுவாசத்தைக்கூட வீணாக இழக்கக் கூடாது. எப்படி பயன்படுத்துவது என்பதையும் பாபா புரிய வைக்கின்றார். ஒவ்வொரு சுவாசத்திலும் பாபாவை நினையுங்கள். நம்முடைய சுயதர்மமே சப்தத்திலிருந்து விடுபட்டு இருத்தல் ஆகும். இந்த சரீரத்தின் மூலமாக நடக்கின்றோம். ஆத்மா உண்மையில் சாந்திதாமத்தில் வசிக்கக் கூடியது. பாபா எவ்வளவு நல்ல இனிமையான விசயங்களைப் புரிய வைக்கின்றார். இனிமையான செல்லமான குழந்தைகளே! மிகவும் அன்பான தந்தையாகிய என்னையும் சுகதாமத்தையும் நினையுங்கள்.

இப்போது அந்த தந்தை வந்திருக்கின்றார். அவர் நம்மை சுகதாமத்திற்கு அழைத்துச் செல்வதற்கான கல்வியைக் கற்க வைத்துக் கொண்டிருக்கின்றார் என நீங்கள் அறிகிறீர்கள். ஒவ்வொருவரின் புத்தியிலும் குறிக்கோள் இருக்கிறது. தூய்மையின் பழக்கத்தையும் இங்கு தான் கடைப்பிடிக்க வேண்டும். பாபா ஞானக் கடலாக இருக்கின்றார். அவருக்குள் எவ்வளவு நறுமணம் இருக்கிறது என்பதையும் நீங்கள் அறிகிறீர்கள். யார் நல்ல நல்ல மலர்களாக இருக்கிறார்களோ அவர்களுக்குள் நிச்சயம் நல்ல நறுமணம் இருக்கும். அவர்கள் எப்போதும் மகிழ்ச்சியாக இருப்பார்கள். மற்றவர்களையும் தனக்குச் சமமாக மலர்களாக மாற்றுவார்கள். தோட்டக்காரன் மலர்களை தனித்தனி தொட்டிகளில் எடுத்து வைப்பது போல மலர்களாகிய நீங்களும் இப்போது சங்கமயுகம் என்ற தொட்டியில் தனியாக வைக்கப்பட்டிருக்கிறீர்கள். பிறகு நீங்கள் மலர் போன்ற சொர்கத்திற்குச் செல்வீர்கள். கலியுகம் என்ற முள் எரிந்து போகும். நம்மை போன்ற அதிர்ஷ்டசாலி வேறு யாரும் இல்லை என குழந்தைகளாகிய நீங்கள் புரிந்துக் கொள்கிறீர்கள். நாம் நேரடியாக பாபாவினுடையவராக இருக்கின்றோம். அவரிடமிருந்து நமக்கு சத்தி என்ற சொத்து கிடைக்கின்றது. ஏழைக் குழந்தைகள் பாபாவை உடனே புரிந்துக் கொண்டு அர்ப்பணம் ஆகிவிடுகிறார்கள். பாபா ஏழைப் பங்களான ஆவார். இங்கே ஏழையாக இருப்பவர்கள் கூட அங்கே பணக்காரர்களாகிறார்கள். குழந்தைகளுக்கு நாம் படிக்காதவர்கள் என்ற எண்ணம் ஒரு போதும் வரக் கூடாது. இதில் பாபாவைத்தான் நினைவு செய்ய வேண்டும். இது அனைத்தும் சடுகாடு என்பது புத்தியில் இருக்கட்டும். நாம் செய்யக் கூடிய இந்த வேலைகள் அனைத்தும் சிறிது காலத்திற்கே ஆகும். செல்வந்தர்கள். தர்ம சாலைகளை கட்டுகிறார்கள். அவர்கள் தொழிலுக்காக எதையும் செய்யவில்லை. எங்கே தீர்த்த ஸ்தலங்கள் இருக்கிறதோ அங்கே தர்ம சாலைகளை அமைக்கிறார்கள். உங்களுடைய சென்டர்களோ மிகப் பெரிய தீர்த்த ஸ்தலம் ஆகும். அங்கிருந்து தான் மனிதர்களுக்கு சுகம் சாந்தி கிடைக்கிறது. இந்த கல்வி தான் வருமானத்திற்கு மூலதனம் ஆகும். இதிலிருந்து உங்களுக்கு மிகப் பெரிய வருமானம் கிடைத்திருக்கிறது. குழந்தைகளாகிய உங்களுக்கு இந்த மதுபன் கூட மிகப் பெரிய தீர்த்த ஸ்தலம் ஆகும். இது போன்று தீர்த்த ஸ்தலம் வேறு

எதுவும் இல்லை. அந்த தீர்த்த ஸ்தலங்களில் செல்வதால் எதுவும் கிடைப்பதில்லை. இங்கே தந்தையிடமிருந்து நீங்கள் அழிவற்ற ஞான ரத்தினங்கள் என்ற பொக்கிஷத்தை அடைகிறீர்கள்.

நீங்கள் உண்மையிலும் உண்மையான ஆன்மீக சமூக சேவகர். நீங்கள் மிகவும் பணிவுடையவராகி ஆன்மீக சேவை செய்ய வேண்டும். தந்தையிடமிருந்து சொத்து அடைய வேண்டும். எனவே, எண்ணம், சொல், செயல் மூலமாக மிகவும் சேவை செய்ய வேண்டும். இந்த ஆன்மீக சேவையில் தான் இந்த கடைசி பிறவியை அர்ப்பணிக்க வேண்டும். மற்ற உலகியல் விஷயங்களில் ஈடுபட்டுக் கொண்டிருந்தால் இந்த சேவையை எப்போது செய்வீர்கள். நாளை நாளை என்று சொல்லிக் கொண்டே இருந்தால் சரீரத்தை விட்டு போய் விடுவோம். பாபாவின் சேவையை செய்யவில்லை என்றால் சொத்து எப்படி கிடைக்கும்? குழந்தைகளாகிய நீங்கள் மிகவும் நல்ல சேவை செய்ய வேண்டும். உங்களுடைய அமைப்பு வெளி நாடுகளுக்குக் கூட செல்லும். நீங்கள் முழு உலகத்திற்கு சேவை செய்ய வேண்டும். உங்களுடைய இந்த பிராமணர்களின் மரம் மெது மெதுவாக மிகவும் வளர்ச்சி அடையும். படக் கண்காட்சிகள் நிறைய இங்கும் அங்கும் நடக்கும். மூலை முடுக்கெல்லாம் கோவில்கள் தோன்றுவது போல உங்களுடைய படக் கண்காட்சிகளும் ஒவ்வொரு கிராமங்களிலும் நடக்கும். அனைவரிடமும் பாபாவின் செய்தி நிச்சயம் செல்லும். பாபா அனைவருக்கும் நன்மை செய்யக் கூடியவர் அல்லவா !

பாபாவிற்கு குழந்தைகள் மீது எவ்வளவு அன்பிருக்கிறது. பாபா குழந்தைகளைப் பார்த்து பார்த்து மகிழ்ச்சி அடைகிறார். குழந்தைகள் கூட இவ்வளவு மகிழ்ச்சியாக இருக்க வேண்டும். பாபாவை நினைத்து உள்ளுக்குள் மகிழ்ச்சியில் தழுதழுக்க வேண்டும். மனம் உள்ளே குறுகுறுக்கும்படி எந்த விகர்மமும் செய்ய மாட்டோம் என்று தனக்குத் தானே உறுதி மொழி எடுத்துக் கொள்ள வேண்டும். எவ்வளவு முடியுமோ அவ்வளவு தன்னைத் திருத்திக் கொள்ள வேண்டும். ஒரு வேளை உள்ளுக்குள் குறை இருந்தால் உண்மையான மனதோடு பாபாவிற்குக் கூற வேண்டும். பாபா அழிவற்ற சர்ஜன் அல்லவா. சொல்வதால் அந்த நோய் போய் விடும். தன்னுடைய குறைகளைத் தெரிவித்தால் தான் பாபா ஆலோசனை தெரிவிப்பார். பலருக்குள் குறைகள் இருக்கிறது. சிலருக்குள் கோபம், சிலருக்குள் பேராசை, அல்லது வீண் சிந்தனை, இவ்வாறு இருந்தால் அவர்களுக்கு ஞானம் தாரணை ஆகாது. கோபம், மிகவும் நஷ்டத்தை ஏற்படுத்துகிறது. கோபக்காரன் தனது மற்றும் பிறரின் மனதை எரிக்கிறான். மோகம் என்ற பூதம் சத்திய நாசம் செய்து விடுகிறது. சிவபாபாவின் நினைவு மறந்து போய் விடுகிறது. ஆகவே, இனிமையான குழந்தைகளே ! பூதங்களை விரட்டுங்கள் என பாபா கூறுகின்றார். உங்களின் வாயிலிருந்து எப்போதும் சுத்தமான வார்த்தைகள் வர வேண்டும். கடுமையான வார்த்தைகள் வரக் கூடாது. கேலி, கிண்டல் செய்யக் கூடாது. நாங்கள் சிரிப்புக்காக கூறினோம் என்று கூடாது. சிரிப்பு கூட விகாரத் தின் வாயுமண்டலத்தை உருவாக்கக் கூடியது. முற்றிலும் கூடாது. மிகவும் கவனமாக இருக்க வேண்டும். இந்த பூதங்கள் என்ற நோயானது இரண்டு உலகத்தை கூட பறக்க வைத்து விடுகிறது.

இனிமையான குழந்தைகளே ! இது உங்களுடைய இறை மாணவ வாழ்க்கை ஆகும். நீங்கள் இல்லறத்தில் இருந்துக் கொண்டே இந்த படிப்பை படியுங்கள். நிறைய குழந்தைகள் டபுள் கோர்ஸ் கூட எடுக்கிறார்கள். லிஃப்ட் கிடைக்கிறது. இல்லறத்தில் இருந்துக் கொண்டே கல்வியைக் கற்பதே உங்களுடைய கோர்ஸ் ஆகும். இதில் கூட குமாரிகள் மிகவும் வேகமாகப் போக முடியும். குமாரிகள் இந்த சேவையில் ஈடுபட வேண்டும்.

குழந்தைகளுக்கு பற்றிலிருந்து விடுபடுவதற்குக் கூட தைரியம் வேண்டும். உடனே பற்றிலிருந்து விடுபட வேண்டும். எல்லையற்ற தந்தை கிடைத்திருக்கிறார் என்றால் அவரிடமிருந்து சொத்தை அடைய வேண்டும். சார்ட் வையுங்கள் என்று பாபா குழந்தைகளுக்குப் புரிய வைத்திருக்கின்றார். பாபாவை நினைக்கும் போது பாபாவிடமிருந்து என்னென்ன பேசினீர்கள். எவ்வளவு பாபாவை மகிமை செய்தீர்கள். சாப்பிடும் போது எவ்வளவு பாபாவை நினைத்தீர்கள். தன்னுடைய நிலையை உயர்த்திக் கொள்வது மிகவும் அவசியம் ஆகும். நிச்சயம் பற்றிலிருந்து விடுபட வேண்டும். பாபாவினுடையவராகி விட்டீர்கள் என்றால் அவருடைய சேவையில் ஈடுபடுங்கள். என்னுடைய சுபாவம் தெய்வீகமானதாக இருக்கிறதா என சோதியுங்கள். சுபாவம் மனிதர்களை மிகவும் துன்புறுத்துகிறது. ஒவ்வொருவருக்கும் தனக்கென்று மூன்றாவது கண் கிடைத்திருக்கிறது. அதன் மூலமாக என்னுடைய நினைவு பாபா வரை செல்கிறதா என சோதிக்க வேண்டும். ஏதாவது குறைகள் இருந்தால் அவைகளை நீக்கி தூய்மையான வைரம் ஆக வேண்டும் சிறிதளவு குறை இருந்தாலும் மதிப்பு குறைந்து போகும். ஆகவே, உழைத்து தன்னை விலைமதிப்பற்ற வைரமாக மாற்றிக் கொள்ள வேண்டும். இருப்பினும் பாபா என்னை மட்டும் நிறையுங்கள் என்று குழந்தைகளுக்கு கூறுகிறார். நினைவில் மனம் நிறைந்து போக வேண்டும். பாபாவின் நினைவு வறுத்த வேண்டும். பாபா பாபா தாங்கள் எப்படியிருந்த எங்களை எப்படி மாற்றுகிறீர்கள். நீங்கள் எப்படி மாற்றுகிறீர்கள் என்பதை வேறு யாரும் அறியவில்லை. எனவே இப்படிப்பட்ட தந்தையை மிக மிக அன்போடு நினைக்க வேண்டும். நினைவில் தான் அனைத்தும் அடங்கி இருக்கிறது.

பாபா இனிமையிலும் இனிமையான குழந்தைகளுக்கு ஆன்மீக டிரில் கூட கற்பிக்கின்றார். தன்னை ஆத்மா என்று உணர்ந்து சகோதரன்-சகோதரன் என்று பாருங்கள் என்பது பாபாவின் கட்டளை ஆகும். இந்த சரீரத்தை மறந்து விடுங்கள். சகோதரன் சகோதரன் என்று பாருங்கள். கர்மேந்திரியங்கள் சஞ்சலம் ஆகாது. ராஜ்ஜிய பாக்கியத்தை அடைய வேண்டும். உலகத்திற்கே அதிபதி ஆக வேண்டும் என்றால் இந்த முயற்சி செய்யுங்கள். சகோதரன் என்று புரிந்துக் கொண்டு ஞானம் கொடுத்தால் பழக்கம் உறுதி ஆகிவிடும். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான, சேவை செய்யக் கூடிய, கட்டளைக்குக் கீழ்ப்படிந்த, நல்ல குழந்தைகளுக்கு பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

### அவ்யக்த மகாவாக்கியம் (ரிவைஸ்)

ஒரு நொடியில் சவிட்ச ஆன் ஆஃப் செய்யப்படுவது போல ஒரு நொடியில் சரீரத்தின் ஆதாரத்தை எடுத்து விட்டு பிறகு ஒரு நொடியில் சரீரத்திலிருந்து விடுபட்டு அசரீரி நிலையில் நிலைத்திருக்க முடியுமா? அவ்வப்போது சரீரத்தில் வருதல். அவ்வப்போது அசரீரி ஆகுதல் என்ற பயிற்சி செய்ய வேண்டும். இதற்குத் தான் கர்மாதீத நிலை என்று பெயர். ஒருவர் எப்படிப்பட்ட உடையை வேண்டுமானாலும் அணிதலும், அணியாமல் இருப்பதும் அவர் கையில் இருப்பது போன்று அனுபவம் ஆகும். இது போன்ற அனுபவம் உடல் என்ற உடையில் இருக்கட்டும். காரியங்களைச் செய்தாலும் ஒரு உடையை அணிந்துக் கொண்டு காரியங்களைச் செய்வது போன்று அனுபவம் ஆக வேண்டும். காரியம் நிறைவடைந்தது. உடையிலிருந்து விடுபட வேண்டும். சரீரம் மற்றும் ஆத்மா இரண்டின் விடுபட்ட தன்மையும் போகும் போதும் வரும் போதும் கூட அனுபவம் ஆக வேண்டும். ஏதாவது ஒன்று செய்தால் அது அப்படியே பயிற்சி ஆகிவிடுகிறது அல்லவா? ஆனால் இந்த பயிற்சி யாரால் செய்ய முடியும். யார் உடல் அல்லது உடலின் சம்பந்தத்தில் எந்த ஒரு விஷயமாக இருந்தாலும், உடலின் உலகம், உறவு அல்லது பல்வேறு விதமான பொருட்கள் எதுவாக இருந்தாலும் அதிலிருந்து முற்றிலும் விடுபட்டு இருப்பார்களோ, அவர்களால் தான் முடியும். சிறிது கூட பற்று இருக்காது. அப்போது தான் விடுபட முடியும். ஒரு வேளை சூட்சும சங்கல்பத்தில் கூட லேசான தன்மை இல்லை, விடுபட முடியவில்லை என்றால் விடுபட்ட தன்மையை அனுபவம் செய்ய முடியாது. எனவே, இப்போது ஒவ்வொருவரும் முற்றிலும் விடுபட்ட தன்மையின் அனுபவத்தை பயிற்சி செய்ய வேண்டும். இந்த நிலையில் இருப்பதால் மற்ற ஆத்மாக்களுக்கும் கூட தங்களிடம் இருந்து விடுபட்ட தன்மை அனுபவம் ஆகும். அவர்களும் உணர்வார்கள். யோகத்தில் அமரும் போது பல ஆத்மாக்களுக்கு இவர்கள் டிரில் செய்விக் கூடிய விடுபட்ட நிலையில் இருக்கிறார்கள் என்ற அனுபவம் ஆகிறது அல்லவா? அது போல போகும் போதும் வரும் போதும் பரிஸ்தா நிலையின் காட்சிகள் கிடைக்கும். இங்கே அமர்ந்துக் கொண்டிருந்தாலும் பல ஆத்மாக்களுக்கு யாரெல்லாம் தங்களுடைய சத்யுக் குடும்பத்தில் நெருக்கத்தில் வரக் கூடியவர்களோ அவர்களுக்கு தங்களின் பரிஸ்தா ரூபம் மற்றும் எதிர்கால இராஜ்ய பதவி இரண்டும் ஒன்றாக சேர்ந்து சாட்சாத்காரம் கிடைக்கும். எப்படி ஆரம்பத்தில் பிரம்மாவிற்குள் சம்பூரண சொரூபம் மற்றும் ஸ்ரீகிருஷ்ணன் இருவரும் ஒன்றாகக் காட்சிகள் கிடைத்தன. அது போன்று இப்போது அவர்களுக்கு டபுள் ரூபத்தின் காட்சிகள் கிடைக்கும். வரிசைக் கிரமத்தில் இந்த விடுபட்ட நிலையில் வந்துக் கொண்டே இருந்தால் தங்களுக்கு கூட இந்த டபுள் காட்சிகள் கிடைக்கும். இப்போது முழுமையாக இந்த பயிற்சி செய்து விட்டால் இங்கும் அங்கும் இருந்து இந்த செய்திகள் வர ஆரம்பித்து விடும். எப்படி ஆரம்பத்தில் வீட்டில் அமர்ந்த படியே பல நெருக்கத்தில் வரக் கூடிய ஆத்மாக்களுக்கு காட்சிகள் கிடைத்தது அல்லவா? அவ்வாறே இப்போதும் சாட்சாத்காரம் கிடைக்கும். இங்கே அமர்ந்துக் கொண்டிருந்தாலும் எல்லையற்றதில் தங்களின் சூட்சும சொரூபம் சேவை செய்யும். இப்போது இந்த சேவை இருக்கின்றது. சாகாரத்தில் அனைத்து எடுத்துக்காட்டுகளையும் பார்த்தாயிற்று. அனைத்து விசயங்களும் வரிசைக் கிரமத்தில் நாடகத்தின் படி நடக்க வேண்டும். எவ்வளவுக்கெவ்வளவு சுயம் சூட்சும பரிஸ்தா சொரூபத்தில் இருக்கிறீர்களோ அவ்வளவு தங்களின் பரிஸ்தா ரூபம் சேவை செய்யும். ஆத்மா முழு உலகத்தையும் சுற்ற எவ்வளவு நேரம் எடுக்கிறது. எனவே இப்போது தங்களின் சூட்சும சொரூபம் கூட சேவை செய்யும். ஆனால் யார் இந்த விடுபட்ட நிலையில் இருப்பார்களோ அவர்களே. சுயம் பரிஸ்தா ரூபத்தில் நிலைத்திருப்பார்கள். ஆரம்பத்தில் அனைத்து காட்சிகளும் கிடைத்தது. பரிஸ்தா ரூபத்தில் சம்பூரண நிலை மற்றும் முயற்சி செய்யும் நிலை இரண்டும் தனித்தனியாக காட்சிகள் கிடைத்தது. சாகார பிரம்மா மற்றும் சம்பூரண பிரம்மாவின் தனித்தனி காட்சிகள் கிடைத்தது போன்று பல குழந்தைகளின் காட்சிகளும் கிடைக்கும். சண்டை சச்சரவுகள் ஏற்படும் போது சாகார உடல் மூலமாக எதையும் செய்ய முடியாது. மேலும் இந்த சேவையினால் தான் தாக்கம் ஏற்படும். எப்படி ஆரம்பத்தில் சாட்சாத்காரத்தினால் தான் பிரபாவம் ஏற்பட்டது அல்லவா? கண்ணுக்கு தெரிந்தும் தெரியாத அனுபவம் பிரபாவத்தை ஏற்படுத்தியது. அதே போன்று கடைசியில் கூட இந்த சேவை நடக்கும்.

தங்களின் சம்பூரண சொரூபத்தின் காட்சிகள் தனக்கு தானே கிடைக்கிறதா? இப்போது சக்திகளை அழைத்தல் ஆரம்பித்து விட்டது. இப்போது பரமாத்மாவை குறைவாக அழைக்கிறார்கள். சக்திகளை மிகவும் வேகமாக அழைக்க ஆரம்பித்து விட்டனர். எனவே இவ்வாறு இடையில் பயிற்சி செய்ய வேண்டும். இவ்வாறு பழக்கம் ஆகிவிட்டால் மிகவும் ஆனந்தம் ஏற்படும். ஒரு நொடியில் ஆத்மா உடலிலிருந்து விடுபட்டுவிடும். இது பயிற்சி ஆகிவிடும். இப்போது இந்த முயற்சி செய்ய வேண்டும்.

**வரதானம் : நன்மை செய்யும் பாவனை மூலமாக ஒவ்வொரு ஆத்மாவின் சம்ஸ்காரங்களை பரிவர்த்தனை செய்யக் கூடிய நிச்சய புத்தி உடையவர் ஆகுக.**

யார் எவ்வளவு தான் அசைக்கக் கூடிய முயற்சி செய்தாலும் அது முடியாது என்று பாராவிடம் 100 சதவீதம் நிச்சய புத்தி இருந்தது. இது போன்று தெய்வீக குடும்பத்திலுள்ளவர்களாலோ அல்லது உலகத்தில் இருக்கக் கூடிய ஆத்மாக்கள் மூலமாகவோ யார் எப்படிப்பட்ட சோதனை செய்தாலும், கோபத்தில் வந்து எதிர்த்தாலும், ஏதாவது இழிவு படுத்தினாலும், திட்டினாலும் அவர்களை அசைக்க முடியாது. இதில் ஒவ்வொரு ஆத்மாவிற்கும் நன்மை செய்ய வேண்டும் என்ற பாவனை இருக்கட்டும். இந்த பாவனை அவர்களின் சம்ஸ்காரங்களை மாற்றிவிடும். இதில் பொறுமை இழக்கக் கூடாது. நேரத்திற்கு ஏற்ப பலன் நிச்சயம் கிடைக்கும். இது நாடகத்தில் நிச்சயிக்கப்பட்டிருக்கிறது.

**கலோகன் : தூய்மையின் சக்தியினால் தனது எண்ணங்களை தூய்மையாக ஞான சொரூபமாக மாற்றி பலவீனங்களை முடித்துவிடுங்கள்.**

**பிரம்மா பாராவிற்குச் சமமாக சம்பன்ன நிலையை அனுபவம் செய்யுங்கள்.**

**ஆதிதேவ் பிரம்மா மற்றும் ஆதி ஆத்மா ஸ்ரீகிருஷ்ணர் இருவரின் வித்தியாசங்களைக் காட்டினாலும் ஒன்றாகக் காட்டுகிறார்கள். அது போன்று தாங்கள் அனைவரும் தங்களின் பிராமண சொரூபம் மற்றும் தேவதா சொரூபம் இரண்டையும் எதிரில் வைத்து ஆரம்பத்திலிருந்து கடைசி வரையில் நாம் எவ்வளவு உயர்ந்த ஆத்மாக்கள் என பாருங்கள். இந்த பெருமிதம் மற்றும் குஷியில் நிலைத்திருந்து சம்பன்ன நிலையை அனுபவம் செய்யுங்கள்.**